

कृतावश्विको यस्तु प्रौढपादः स उच्यते" ॥  
कृत्तिः, स्त्री, (कृ + भावे क्तिन् ।) करणम् । हिंसा ।  
इति मेदिनी ॥ (पुरुषप्रयत्नः । कर्तृयापारः ।  
क्रिया । यथा, सुगन्धोदधे ।

“जगतां कारकः कृष्णः कृतिर्गुरुरिपोरिषम्” ॥

पुं, ऋषिविशेषः । यथा, विष्णुपुराणे । ३ । ६ । ७ ।

“हिरण्यनाभश्चिच्छ्रयश्चतुर्विंशतिसंहिताः ।

प्रोवाच कृतिनामासौ शिष्यश्च स महामतिः” ॥

उपभेदः । यथा, भार्गवपुराणे । ८ । २१ ।

“समाश्रमेधानाहृत्य राजसूयश्च पार्थिवः ।

कृतिर्नाम श्रुतः स्वर्गात् असत्यवचनात् सकृत्” ॥

स तु जनकवंशजातः । यथा, भागवते । ६ । १२ । २६ ।

“वज्रनाम्नो हृतेस्तस्य कृतिरस्य महाबलः” ॥

विंशत्यक्षरपादकण्डोभेदः ॥ यथा, “कृतिः प्रकृतिराकृतिः” ॥ विंशतिसङ्ख्या । कर्त्तृनी । यथा,

ऋग्वेदे । १ । १६६ । ३ ।

“रुधामंसेषु रश्मिणीव रादमे

हस्तेषु खादिषु कृतिषु सन्दधे” ॥

विष्णुः । यथा, महाभारते । १३ । १४६ । २२ ।

“अनुत्तमो दुराधमः कृतश्चः कृतिरात्मवान्” ॥

कृत्तिकरः, पुं, (कृत्तिसङ्ख्या विंशतिसङ्ख्या करा यस्य ।)

रावणः । इति शब्दमाणा ॥

कृती, [न] चि, (कृतं कर्म प्रशस्तमस्यास्ताति । अतः

इतिः ।) निपुणः । पण्डितः । इत्यमरः । ३ । १ । ४० ॥

साधुः । पुण्यवान् । इति शब्दरत्नावली ॥ (कृत

क्रियः । यथा, रघौ ३ । ५२ ।

“गृह्णाण शस्त्रं यदि सर्गं एष ते

नखस्वनिर्जित्य रघुं कृती भवान्” ॥)

कृत्तं, चि, (कृती श पृ क्तिदि + क्तः ।) किरम् । चेष्टि-

तम् । इति हेमचन्द्रः ॥

कृत्तिः, स्त्री, (कृत्यते इति । कृत् + कर्मणि क्तिन् ।)

कृष्णसारादिचर्म । इत्यमरः । २ । ७ । ४७ ॥

(यथा, महादेवध्याने ।

“समन्तात् कृतममरगणैर्याग्रकृतिं वसानम्” ॥)

त्वक् । भूजः । कृत्तिकानक्षत्रम् । इति मेदिनी ॥

कृत्तिका, स्त्री, (कृत्तति उग्रत्वात् । कृत् + “कृति-

भिदिलित्यश्चः कित्” ॥ उणां ३ । १४७ । इति

तिकां किञ्च ।) अश्विन्यादिसप्तविंशत्यन्तर्गततृ-

तीयनक्षत्रम् । तत्पर्यायः । वज्रना २ अग्निदेवा

३ । इति हेमचन्द्रः ॥ तस्या रूपम् । अग्निशि-

खाकृतिर्बटतारकामयम् । इति कालिदासः ।

क्षरनिभबटतारकामयम् । इति केचित् । तस्या

अधिशब्दाची देवता अग्निः । सा तु मिश्रगणान्त-

र्गता । इति दीपिका ॥ तत्र जातस्य फलम् ।

“क्षुधाधिकः सत्यधनैर्विहीनो

वृथाटभोत्पन्नमतिः कृतघ्नः ।

कठोरवाक् चाहितकर्मकृत् स्यात्

चेत् कृत्तिकायां मनुजः प्रसूतः” ॥

इति कोट्यीप्रदीपः ॥

कृत्तिकाभवः, पुं, (कृत्तिकायाः भवोऽस्य ।) चन्द्रः ।

इति शब्दचन्द्रिका ॥ (कृत्तिकाधवः । इति के-

कृत्तिकासुतः, पुं, (कृत्तिकायाः सुतः तथा वालित-

त्वात् ।) कर्त्तिकेयः । इति हेमचन्द्रः ॥

कृत्तिवासः, पुं, (कृत्या गजासुरचर्मणा वस्ते ख-

कटिदेशं आच्छादयति यः । वस् आच्छादने +

“कर्मण्यण्” ॥ ३ । २ । १ । इति ण्यङ् ।) शिवः ।

इति हिरूपकोवः ॥

कृत्तिवासाः, [स्] पुं, (कृत्तिर्गजासुरस्य चर्म वासो-

ऽस्य ।) शिवः । इत्यमरः । १ । १ । ३३ ॥

(यथा च महादेवस्य चर्मवसनत्वं जातं तथा

काशीखण्डे ६४ अध्याये वर्णितं यथा,—

“कोलाहलो महानासीत् चात चातेति सर्वतः ।

महिषासुरपुत्तोऽसौ समायाति गजासुरः ॥

प्रमग्नं प्रमथान् सर्वान् निजवीर्यमदोजतः ।

यत्र यत्र धरायां स चरणं प्रमिणोति हि ॥

असृजान् दोलयास्त्रे तत्र तत्रास्य भारतः ।

उग्रवेगेण तरवः पतन्ति शिखरैः सह ॥

तस्य दोर्दण्डवातेन भूयाः स्युश्च शिलोच्चयाः ।

यस्य मौलिजसंघर्षात् घना व्योम त्वजन्तुलम् ॥

नीलिमार्गं न चाद्यापि जड स्तलेऽशसङ्गजम् ।

यस्य निःश्वाससम्भारैस्तत्रा महाभयः ॥

नाद्याप्यमन्दकल्लोला भवति तिमिभिः सह ।

योजनानां सहस्राणि नव यस्य समुच्चयः ॥

तावानेव हि विस्तारस्तनोर्मायाविनोऽस्य हि ।

यन्नेत्रयोः पिङ्गलिमा तथा तरुलिमा पुनः ॥

विद्युता नोद्धतेऽद्यापि सोऽयमायाति सत्वरः ।

यां यां दिशं समभ्येति सोऽयं दुःसहदानवः ॥

नाद्य समीभवेदस्य साध्वसादिव दिग्भयम् ।

ब्रह्मण्यवरश्चायं दृष्टीकृतजगत्पथः ॥

अवधोऽहं भवामीति स्त्रीपुंभिः कामनिजितैः ।

ततस्त्रिशूलहेतित्तमाधानं तेऽयमुक्त्वम् ॥

विद्यायावध्यमन्येन श्रुतेनाभिजघान तम् ।

प्रोतस्तेन त्रिशूलेन स च दैवो गजासुरः ॥

कृचीकृतमिवात्मानं मन्यमानो जगौ हरम् ॥

गजासुर उवाच ।

त्रिशूलपाणे । देवेश । जाने त्वां स्मरहारिणम् ॥

तव हस्ते मम वधः श्रेयानेव पुरातनक ! ।

किञ्चिद्विद्वत्सुमिच्छामि अवधेहि ममेरितम् ॥

सत्यं ब्रवीमि नासत्यं मृत्युञ्जय । विचारय ।

त्वमेको जगतीबन्धो । विश्वस्थोऽपि संस्थितः ॥

अहं त्वदुपरिष्ठाब् स्थितोऽस्मीति जितं मया ।

धन्योऽस्मानुग्रहीतोऽस्मि त्वत्त्रिशूलाग्रसंस्थितः ॥

कालेन सर्वैर्मर्त्यैश्च श्रेयसे मृत्युरीदृशः ।

इति तस्य वचः श्रुत्वा देवदेवः क्षपानिधिः ।

प्रोवाच प्रहसन् शम्भुर्घटोद्भवगजासुरम् ॥

इंश्वर उवाच ।

गजासुर ! प्रसन्नोऽस्मि महापौरुषसेवधे ! ।

स्वानुकूलं वरं ब्रूहि ददामि सुमते ऽसुर ! ॥

इत्याकर्ण्य स दैत्येन्द्रः प्रत्युवाच महेश्वरम् ॥

गजासुर उवाच ।

यदि प्रसन्नो दिग्वासस्तदा नित्यं वसान मे ।

इमां कृत्तिं विरूपाक्ष ! त्वत्त्रिशूलाग्निपाविताम् ।

सुप्रमाणां सुखस्पर्शां रक्षाङ्गणपथीकृताम् ॥

इष्टगन्धिः सदैवास्तु सदैवास्त्वतिक्रामणा ।

सदैव निर्मला चास्तु सदैवास्त्वतिक्रामणा ॥

महातपानलज्जानां प्रायापि सुचिरं विभो ! ।

न दग्धा कृत्तिरेषा मे पुण्यगन्धनिधिक्षतः ॥

यदि पुण्यवती नैवा मम कृत्तिर्दिगम्बर ! ।

तदा त्वदङ्गुलपङ्क्त्याः कथं जातो रक्षाङ्गे ॥

अन्यच्च मे वरं देहि यदि तुष्टोऽसि शङ्कर ! ।

नामास्तु कृत्तिवासास्ते प्रारब्धाद्यतनं दिनम् ॥

इति तस्य वचः श्रुत्वा तथैवैवा च शङ्करः ।

पुनः प्रोवाच तं दैत्यं भक्तिनिर्मलमानसम् ॥

इंश्वर उवाच ।

शृणु पुण्यनिधे ! देव ! वरमन्यं सुदुर्लभम् ।

अविमुक्ते महाहस्ते रक्षाङ्गणकलेवर ! ॥

इदं पुण्यशरीरं ते हस्तेऽस्मिन् मुक्तिसाधने ।

मम जिङ्गं भवत्वत्र सर्वेषां मुक्तिदायकम् ॥

कृत्तिवाचेश्वरं नाम महापातकनाशनम् ।

सर्वेषामेव लिङ्गानां शिरोभूतमिदं वरम् ॥

यावन्ति सन्ति लिङ्गानि वारानस्यां महान्त्यपि ।

उत्तमं तावतामेतदुत्तमाङ्गवदुत्तमम्” ॥ \*

यदि चात्र गजासुरचर्मणाच्छादकत्वं वर्णितं

तथापि कार्यावस्थाविशेषेण व्याघ्रचर्मणाप्यस्य

परिधेयकत्वं दृश्यते यथा व्याघ्रकृतिं वसानमिति

ध्यानादौ स्फुटमेव वस्तुतस्तु न चैतत् वाङ्म-

चर्मोदिविषय एव यत्रकारेण भगवता मह-

र्षिणा वर्णितः त्रिगुणात्मिका प्रकृतिरेव तस्या-

च्छादिका इति आध्यात्मिकी स्वरूपोक्तिः । यथा,

“गुणमयी मायैषा वावह तस्य परमस्य आच्छा-

दनी” । व्याघ्रहस्त्यादेशस्तु मायाया वैचित्र्यप्रदर्श-

नायैव । अपि च कटिदेशप्रत्यन्तोक्तिरेकपाद एव

मायाच्छादितत्वात् । यथा, श्रुतिः ।

“पादोऽस्य विश्वाभूतानि त्रिपादोऽस्ति स्वयंप्रभः” ॥)

कृत्यं, चि, (कृ + “कृहणिभ्यां क्तु” ॥ उणां ३ । ३० ।

इति कृत्यः ।) शिल्पी । इत्यादिकोषः ॥ (यथा,—

ऋग्वेदे १ । ६२ । १० । “अग्नीव कृत्यं विज आमिनाना

मर्त्तस्य देवो जरयन्त्यायुः” ॥)

कृत्यं, स्त्री, (कृ + “विभाषा कृविभोः” ॥ ३ । १ । २२० ।

इति कृप् तुगागमश्च ।) कार्यम् ।

(यथा, गोः रामायणे ३ । ६० । २७ ।

“तथा स राक्षसीरुक्ता राक्षसेन्द्रः प्रतापवान् ;

निष्कृत्यान्तःपुरात्तस्यौ किं कृत्यमिति धिन्त्यन्” ॥)

प्रयोजनम् । इति हेमचन्द्रः ॥

कृत्यं, चि, (कृ + कृप् तुगागमश्च ।) विविष्टः ।

इति मेदिनी ।) धनादिभिर्भेद्यः । इति जटाधरः ॥

प्रत्ययविशेषः । यथा,—

“कृत्याः षट्ते समाख्याताः कृप्यतौ नावकर्मणोः ।

तथा नीयावन्ताद्यत्वे निमः कर्मकर्त्तरि” ॥

इति सुप्रसङ्गसम्भता कारिका ॥ कर्त्तरि कर्मणि

चार्थे विहिताः कृत्या वाच्यलिङ्गाः स्युः । कृत्यास्त-

व्यादयः वीपदेवमते “ते त्याः” “कृत्योः कर्मावे”

इत्युक्तेः कृत्तुः कृत्याः कर्त्तर्यर्थि स्युः । कर्त्तरि

यथा भयस्तस्यः भया कृता भयं वनम् । कर्मणि

यथा, यामो गन्तव्यः नगरी गन्तव्या परं गन्तव्यम् ।